

भारतीय वन सेवेतील सन २०२१ च्या तुकडीतील
अधिका-यांकरीता "On the Job Training (OJT)
प्रशिक्षण आयोजित करण्याकरीता निर्माण
करण्यात आलेल्या अधिसंख्य पदांना मुदतवाढ
देणेबाबत..

महाराष्ट्र शासन
महसूल व वन विभाग
शासन निर्णय क्र. आएफएस ५०२३/प्र.क्र.११०/फ-७अ
१ ला मजला, हुतात्मा राजगुरु चौक, मादाम कामा मार्ग,
मंत्रालय, मुंबई -४०००३२
दिनांक:- १४ डिसेंबर, २०२३.

वाचा :- १) पर्यावरण, वने व जलवायु परिवर्तन मंत्रालय, भारत सरकार यांचे अ.शा. पत्र क्र.

१५०११/१०/२०१०- IFS-II, दिनांक १८/०३/२०१६.

२) इंदिरा गांधी राष्ट्रीय वन अकादमी, डेहराडून यांचे पत्र क्र. ६४६/NFA-२०२३/७०.२१/
२०२१-२३ Course/Posting of IFS, दिनांक ३०/०६/२०२३.

३) प्रधान मुख्य वनसंरक्षक (वनबल प्रमुख), म. रा. नागपूर यांचे पत्र क्र. कक्ष-९/ भावसे/
सेंटर-७/ प्र.क्र.१० (२२-२३)/६९८/२३-२४, दिनांक २०/०७/२०२३.

४) शासन निर्णय समक्रमांक दि.०२/०८/२०२३ व शुद्धीपत्रक दि.१०/०८/२०२३.

५) अपर प्रधान मुख्य वनसंरक्षक (संशोध, शिक्षण व प्रशिक्षण) म. रा. नागपूर यांचे पत्र क्र.
डेस्क-३/ट्रेनिंग/२०२३-२४/३४०, दि.१३/११/२०२३ व दि.०६/१२/२०२३

६) प्रधान मुख्य वनसंरक्षक (वनबल प्रमुख), म. रा. नागपूर यांचे पत्र क्र. कक्ष-९/ भावसे/
सेंटर-७/ प्र.क्र.१० (२२-२३)/४४६/२३-२४, दिनांक ३०/११/२०२३.

प्रस्तावना:-

संदर्भाधीन क्र.१ ते ३ वरील पत्रान्वये प्रस्तावित केल्यानुसार भारतीय वन सेवेतील सन २०२१ च्या तुकडीतील ०३ (तीन) परिविक्षाधीन अधिका-यांकरीता On the Job Training (OJT) प्रशिक्षण आयोजित करण्यासाठी कनिष्ठ समय वेतनश्रेणीत (वेतन श्रेणी Level १० in the Pay Matrix) सहाय्यक वनसंरक्षकाची ०३ अधिसंख्य पदे निर्माण करणेबाबत संदर्भाधीन क्र.४ वरील शासन निर्णयान्वये प्रशासकीय मान्यता प्रदान करण्यात आली आहे.

महाराष्ट्र वन संवर्गातील उक्त परिक्षाविधीन भावसे अधिकारी इंदिरा गांधी राष्ट्रीय वन अकादमी, डेहराडून येथून राज्य संवर्गामध्ये संलग्न होण्यासाठी दि.११/०८/२०२३ रोजी कार्यमुक्त केल्यानंतर दिनांक २१/०८/२०२३ रोजी मध्यान्हपूर्व रुजू झाले असून त्यांनी महाराष्ट्र नागरी सेवा (पदग्रहण अवधी, स्थितेतर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ मधील तरतुदीनुसार १ आठवड्याचा पदग्रहण अवधीचा कालावधी उपभोगलेला आहे. तसेच विहीत १२ आठवड्यांच्या वनपरिक्षेत्र अटॅचमेंट कार्यक्रमांमधील यशदा, पुणे येथे पायाभुत प्रशिक्षण पूर्ण करण्यासाठी १ आठवड्याचा कालावधी वापरलेला आहे. त्यामुळे त्यांच्या १६ आठवड्यांच्या On the Job Training (OJT) प्रशिक्षणातील २ आठवड्यांचे प्रशिक्षण पूर्ण झाले नसल्याने त्यांचा (OJT) प्रशिक्षणाचा कालावधी २ आठवड्यांनी वाढवून सदर अधिसंख्य पदांना मुदतवाढ देण्याबाबत प्रधान मुख्य वनसंरक्षक (वनबल प्रमुख) महाराष्ट्र राज्य, नागपूर यांनी दिनांक ३०/११/२०२३ रोजीच्या पत्रान्वये विनंती केलेली होती. त्यानुसार भारतीय वन सेवेतील सन २०२१ च्या तुकडीतील ०३ (तीन) परिविक्षाधीन अधिका-यांच्या अधिसंख्य पदांना २ आठवड्यांची मुदतवाढ देण्याची बाब शासनाच्या विचाराधीन होती.

शासन निर्णय :-

भारतीय वन सेवेतील सन २०२१ च्या तुकडीतील ०३ (तीन) परिविक्षाधीन अधिका-यांकरीता "On the Job Training (OJT) प्रशिक्षण आयोजित करण्यासाठी संदर्भाधीन शासन निर्णय दिनांक ०२/०८/२०२३ व शुद्धीपत्रक दिनांक १०/०८/२०२३ अन्वये कनिष्ठ समय वेतनश्रेणीत (वेतन श्रेणी Level १० in the Pay Matrix) सहाय्यक वनसंरक्षकांची ०३ अधिसंख्य पदे दिनांक १२ ऑगस्ट २०२३ ते दिनांक १ डिसेंबर, २०२३ या कालावधीसाठी निर्माण करण्यात आली आहेत. उक्त भावसे प्रशिक्षणार्थींना इंदिरा गांधी राष्ट्रीय वन अकादमी, डेहराडून येथून दिनांक ११/०८/२०२३ रोजी कार्यमुक्त केल्यानंतर १ आठवड्याचा पदग्रहण अवधी उपभोगल्याने व यशदा, पुणे येथे पायाभुत प्रशिक्षणासाठी १ आठवड्याचा कालावधी वापरलेला असल्याने त्यांच्या १६ आठवड्यांचे On the Job Training (OJT) प्रशिक्षणातील २ आठवड्यांचे प्रशिक्षण पूर्ण झालेले नाही. सदर २ आठवड्यांचे प्रशिक्षण पूर्ण करण्यासाठी संदर्भाधीन शासन निर्णय दिनांक ०२/०८/२०२३ व शुद्धीपत्रक दिनांक १०/०८/२०२३ अन्वये निर्माण करण्यात आलेल्या कनिष्ठ समय वेतनश्रेणीत (वेतन श्रेणी Level १० in the Pay Matrix) सहाय्यक वनसंरक्षकांच्या खालील ०३ अधिसंख्य पदांना दिनांक २ डिसेंबर, २०२३ पासून दिनांक १६ डिसेंबर, २०२३ या कालावधीसाठी मुदतवाढ देण्यात येत आहे.

अ.क्र.	अधिका-यांचे नाव	वनवृत्ताचे नाव	वनविभाग
१.	श्री. पवनकुमार अप्पासाहेब जोंग	गडचिरोली	वडसा
२.	श्री. सुहास मधुकर चव्हाण	अमरावती	अमरावती
३.	श्री. योगेंद्र सिंह	नागपूर	गोंदीया

सदरची मुदतवाढ ही संदर्भाधीन शासन निर्णय दिनांक ०२/०८/२०२३ व शुद्धीपत्रक दिनांक १०/०८/२०२३ मधील तरतुदींना अधीन राहून असेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३१२२८१२४४४७६३१९ असा आहे. हा शासन निर्णय डिजिटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. रविकिरण गोवेकर)

मुख्य वनसंरक्षक (मंत्रालय)

प्रत:- १. मा. मुख्यमंत्री यांचे प्रधान सचिव, मंत्रालय, मुंबई.

२. मा. मंत्री (वने) यांचे खाजगी सचिव, मंत्रालय, मुंबई,

३. अपर मुख्य सचिव (वित्त) यांचे स्विय सहायक, महसूल व वन विभाग, मंत्रालय, मुंबई.

४. प्रधान सचिव (वने) यांचे स्विय सहायक, महसूल व वन विभाग, मंत्रालय, मुंबई.

५. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर,

६. संचालक, इंदिरा गांधी राष्ट्रीय वन अकादमी, डेहराडून,

७. प्रधान मुख्य वनसंरक्षक, (कार्मिक), नागपूर.

८. अपर प्रधान मुख्य वनसंरक्षक, (संशोधन, शिक्षण व प्रशिक्षण) चंद्रपूर.

९. मुख्य वनसंरक्षक (शिक्षण व प्रशिक्षण), पुणे.

१०. मुख्य वनसंरक्षक (प्रा.), नागपूर, अमरावती व गडचिरोली.

११. संबंधित परिविक्षाधीन भावसे अधिकारी.

१२. महालेखापाल (लेखा व परिक्षा / लेखा व अनुज्ञेयता) मुंबई/नागपूर.

१३. कोषागार अधिकारी, नागपूर, अमरावती व गडचिरोली.

१४. कक्ष अधिकारी, कार्यासन फ-७, महसूल व वन विभाग, मंत्रालय, मुंबई.

१५. सहायक संचालक, भावसे/लेखा कक्ष, महसूल व वन विभाग, मंत्रालय, मुंबई.

१४. निवडनस्ती, कार्यासन फ-७अ.